



Мамлекеттик казына облигациялар рыногу (2012-жылдын январь айы)

Финансы министрлигинин казына облигацияларын баштапкы рынокто жайгаштыруу боюнча январь айында бир аукцион өткөрүлгөн, анын жыйынтыктары боюнча рыноктун катышуучулары тарабынан жалпы суммасы 51,2 млн. сомго баалуу кагаздар сатылып алынган, бул өткөн айдын ушул эле көрсөткүчүнөн 90,7 пайызга төмөн. Жайгаштыруу көрсөткүчүнүн кыйла төмөндөөсү тооруктарда маанилүү инвесторлордун биринин жоктугу менен түшүндүрүлгөн, анын натыйжасында сатуулардын бардык көлөмү МКО рыногунда жайгаштырылган январь айынын эмиссиясынын жалгыз менчик ээси болгон ири коммерциялык банк тарабынан гана камсыздалган. Кароого алынып жаткан мезгил ичинде баалуу кагаздарга аукциондук суроо-талаптын чогуу алгандагы өлчөмү эмиссиянын жарыяланган көлөмүнөн арткан эмес, мында баалуу кагаздардын кирешелүүлүгү 16,0 пайыз мурдагы деңгээлде сакталган. МКО боюнча кирешелүүлүктүн салыштырмалуу жогорку деңгээлине карабастан, көпчүлүк банктар тарабынан мамлекеттик баалуу кагаздардын ушул түрүнө кызыгуусу алардын ресурстук базасынын кыска мөөнөттүү мүнөзүнөн улам салыштырмалуу жогору эмес калууда.

1-график. МКО сунушунун жана суроо-талабынын көлөмүнүн жана кирешелүүлүгүнүн динамикасы.



2-график. МКО сунушунун жана суроо-талабынын көлөмүнүн жана кирешелүүлүгүнүн динамикасы



* кошумча жайгаштыруу

Январь айында жүгүртүүдөгү МКОнун көлөмү ай ичинде 0,4 пайызга жогорулоо менен 3,0 млрд. сомду түзгөн. Коммерциялык банктардын үлүшү институционалдык

инвесторлордун салыштырма салмагынын 38,6 пайызга чейин эквиваленттүү төмөндөөсүнүн эсебинен 0,1 пайыздык пунктка (61,3 пайызга чейин) бир аз көбөйгөн. Юридикалык жактар-резиденттердин үлүшү мурдагыдай эле 0,1 пайыз деңгээлде болгон.

Айдын жыйынтыгы боюнча МКОнун баштапкы рыногунун концентрациялануу индекси¹ 0,42 катталган, бул концентрациялануунун жогорку деңгээлин көрсөтүп турат жана рынокто бирдей үлүштөгү эки инвестордун катышуусуна ылайык келет.

Кароого алынып жаткан мезгил ичинде МКОнун экинчилик рыногунда коммерциялык банктардын ордун жабууга чейинки баалуу кагаздарды сатып алуу/сатуу боюнча операциялары жүргүзүлгөн эмес.

1-таблица. МКО кармоочулардын коминалдык нарк боюнча түзүмү

миң.сом

Датасы	Бардыгы болуп	Анын ичинде							
		Улуттук банкы		Комм. банктар		Институт. инвестор		Резидент юридик. жактар	
январь'2011	1,917,692.0	0.0	0.0%	1,365,606.5	71.2%	549,140.5	28.6%	2,945.0	0.2%
февраль	1,919,792.0	0.0	0.0%	1,367,706.5	71.2%	549,140.5	28.6%	2,945.0	0.2%
март	1,919,792.0	0.0	0.0%	1,367,706.5	71.2%	549,140.5	28.6%	2,945.0	0.2%
апрель	1,999,792.0	0.0	0.0%	1,447,706.5	72.4%	549,140.5	27.5%	2,945.0	0.1%
май	2,213,792.0	0.0	0.0%	1,661,706.5	75.1%	549,140.5	24.8%	2,945.0	0.1%
июнь	2,213,792.0	0.0	0.0%	1,661,706.5	75.1%	549,140.5	24.8%	2,945.0	0.1%
июль	2,213,792.0	70,685.7	3.2%	1,661,706.5	75.1%	478,454.8	21.6%	2,945.0	0.1%
Август	2,593,792.0	70,685.7	2.7%	1,966,437.7	75.8%	553,723.6	21.3%	2,945.0	0.1%
Сентябрь	2,752,012.0	70,685.7	2.6%	1,861,097.7	67.6%	817,283.6	29.7%	2,945.0	0.1%
Октябрь	2,927,012.0	500,940.7	17.1%	1,888,929.5	64.5%	532,494.6	18.2%	4,605.2	0.2%
Ноябрь	3,056,703.0	500,940.7	16.4%	1,881,130.5	61.5%	671,484.6	22.0%	3,105.2	0.1%
Декабрь	3,035,970.0	0.0	0.0%	1,857,228.9	61.2%	1,175,593.9	38.7%	3,105.2	0.1%
Январь'2012	3,047,170.0	0.0	0.0%	1,868,428.9	61.3%	1,175,593.9	38.6%	3,105.2	0.1%

¹ Аталган индекс банктар портфелиндеги баалуу кагаздардын концентрациялануу деңгээли көрсөтүлөт. Концентрациялануу индекси Херфиндал-Хиршмандын методикасы боюнча эсептелинет жана жалпы көлөмдө көрсөткүчтүн салыштырма салмагынын квадраттарынын суммасын түшүндүрөт. Индексин мүмкүн болгон маанилери 0дон 1ге чейин маанилердин интервалында бар. Индексин 0,10 кем эмес мааниси концентрациялануунун төмөн деңгээлине; 0,10дон 0,18ге чейин – концентрациялануунун орточо деңгээлине; 0,18ден жогору – концентрациялануунун жогорку деңгээлине ылайык келет. Мисалга алсак, 0,50гө барабар концентрациялануу индекси бирдей үлүштөгү эки катышуучунун; 0,30 – үч катышуучунун ж.б. катышуусуна эквиваленттүү.